

# СЯЛЯНСКАЯ

# НИВА

Няхай жыве Беларускі Народ!

Адрэс Рэдакцыі і Адміністрацыі:

Вільня, Вострабрамская 8-1.  
(Wilno, ul. Ostrobramska 8-1):

Рэдакцыя адчынена штодня ад 9 да 3 гадзін апрача свята.

Рэдактар прымае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,  
на 6 месяцаў 4 зал., на год — 8 зал.

Для заграніш удвая даражэй.

Аплата надрукаванага залежыць ад рэдакцыі.

ВЫХОДЗЕ ў СЕРАДУ І СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

## Чаму мы блёкуемся?

Прадстаўнікі Беларусаў, Украінцаў, Жыдоў, Немцаў і Літвіноў гэтымі днямі падпісалі дагавор аб выбарным блёку на выпадак выбараў у польскі Сойм і Сэнат. Так што ў часе наступных выбараў у польскі парламант, вышэй адзначаныя народы, якія так ці іначэй апынуліся ў Польшчы, як нацыянальныя меншасці, пойдучы агульным блёкам. Выбаршчык Беларус, Украінец, Жыд, Немец і Літвін, аддасць свой голас за адзін сьпісак, які будзе да таго часу падгатаваны і выстаўлены.

Проці гэтакага блёку, як ужо ведама, паднялі трывогу перадусім польскія партыі. Польская прэса адразу залічыла ўсіх антыдзяржаўнікамі, ну і, разумеецца, распачала то заігрываньні, то пускаць пагрозы на ўсе бакі. Страшыла шмат каго рэпрэсыямі, вымагаючы іх ад ураду і г. д.

Аднак-жа гэтае пагрозы ніхто не збаяўся і сьвённа ўжо бачым, што адналіты блёк нацыянальных меншасцяў стаўся фактам. А перад фактам, неак усе прыціхлі.

За ўвесь час алярму варожых нам сілаў, мы маўчалі... Маўчалі, бо без факту не хацелі займаць часу і месца.

Цяпер-жа забіраем голас і пастараемся адказаць на пытаньне: чаму мы блёкуемся?

Перш-на-перш адначым, што блёкіроўкі вымагае польскі выбарны закон, які так уложаны, што, калі ня будзе блёку, дык і ня будзе прадстаўнікоў ад нацыянальных меншасцяў у Сойме і Сэнаце. Гэты закон на тое пісаўся, каб адхіліць прадстаўніцтва іншых, апрача Палякоў. Але-ж іншыя знайшлі выхад... І як вынік усяго-гэтага відзім блёк нацыянальных меншасцяў.

У польскай дзяржаве, згодна далзеных польскай статутыцы, з кожных 100 жыхароў прыпадае 60 асобаў на Палякаў і 40 на іншых народаў. Калі разглядаць справу лёгічна, дык здавалася-б, што прапарцыянальна да гэтакай статутыкі і павінна быць прадстаўніцтва ў Сойме і Сэнаце. Але-ж як гавораць наступныя цыфры, дык відзім, што было іначэй. У папярэднім пасольскім складзе Сойму, які толькі што распущаны, было: з агульнае лічбы 444, 363 паслы Палякі і толькі 81 пасоліншых народнасцяў, тагды, калі гэтых апошніх паводле лічбы жыхарства павінна быць 176. З гэтага можна зрабіць гэтакі вывад: дзякуючы штучнасці польскага выбарнага закону, Палякі здабылі 95 пасольскіх мандатаў, якія ім зусім не належалі.

Штучнасці польскага выбарчага закону дапамагае яшчэ і таксама штучны падзел выбарных акругоў. Возьмем для

## ВОКАМ ПА СЬВЕЦЕ.

У папярэднім нумары нашай газеты мы адзначалі, што трагедыя ці праўдаівей няшчасце эканамічна-гаспадарчага палажэння ў Польшчы ў тым, што ўрад звяртае ўвагу перадусім на ўрадоўцаў ды на буржуазна-капіталістычныя колы, а аб сялянстве і работніках зусім ня дбае. Гэтакі вывад без належнага высьвєнення, магчыма што шмат для каго з нашага сялянства будзе ня зусім зразумелым, дык пастараемся разгледзець гэту справу падрабозна.

Перадусім параўняем палажэнне ўрадоўца і сялянна. Возьмем для прыкладу ўрадоўца 10 катэгорыі, які атрымоўвае на самога сябе (бо як жанаты і мае дзяцей дык мае асобны дадатак) 160 злотых. За гэтыя 160 злотых яму трэба пражыць і наагул утрымаць сябе. Зробім маленькі падрахунак выдаткаў. Гэтакі ўрадоўца выдасць—20 зл. у месяц на кватэру. 45 зл., на абед, пры якім што дня будзе мець штуку мяса і хлеба колькі трэба. 45 злотых на дзьве гарбаты (раніцай і вечарам. А калі так, дык значыць, урадоўца ўжо выдасць 110 злотых 20 зл. ён выдасць на розныя іншыя дробныя выдаткі, а яшчэ астаецца яму—30 злотых. Гэтыя грошы ён павінен будзе пакіраваць на адзежу. Ясна, што за адзін месяц нельга нічога зрабіць, але-ж калі палічыць 12 месяцаў, дык будзе сума—360 зл.

Дзеля таго што вішыцца гэта для сялянна, дык ня варта рабіць падрахунку сялянскіх выдаткаў. Нахай кожны селянін задумаецца над гэтым сам, а тагды безумоўна прынае, што жыцьцё ўрадоўца ў параўнаньні з жыцьцём селяніна па крайвей меры ў пяць разоў горшае. Але-ж гэтага ня хоча ці ня можа зразумець урад, які не перастае турбавацца, у першую чаргу аб урадоўцах, а аб сялянстве зусім на'т і не ўспамінаецца.

прыкладу Горадню. У гэты выбарны вокруг ухадзяць Горадзенскі, Аўгустоўскі і Сувальскі паветы, з якіх—горадзенскі—чыста беларускі павет, аўгустоўскі, хоць беларускі але-ж моцна спалывізаваны і сувальскі польска-літоўскі павет. Так што, калі пайсьці на выбары кожнаму народу асобна, дык ніхто, апрача Палякаў не атрымае там пасольскіх мандатаў. І гэтак усюды! Гэтая тэхнічная частка выбарнае справы і паслужыла галоўным дзейнікам для стварэння выбарнага блёку нацыянальных меншасцяў.

Цяпер разгледзім практычную старану. І тут, што праўда,—бадэй што няма ніякае розніцы!.. Адналькова, як Жыды так і Беларусы, так ці іначэй уціскаюцца польскаю большасцю. Адналькова, як Беларусы так і Жыды дамагаюцца асьветы ў роднай мове і наагул змушаны змагацца за свае нацыянальныя і сацыяльныя правы.

На астатку прыточым прыклад аб фактычнай працы ў Сойме. І тут таксама нават тэхнічны блёк мае вялізарнае значэнне.

Дык вось знача, дапусьцім, што трэба беларусам падаць Сойму звычайную прапанову... Як-жа гэта зрабіць? Зусім проста.

Турбуючыся аб урадоўцах урад, так ці іначэй, прыходзіць да ўрадоўцаў з грашоваю дапамогаю. Павялічвае час-ад-часу пэнсію, выдае аднаразовыя запамогі і гэтак далей.

Вось у гэтым і выяўляецца несправядлівасць і нетактычнасць, бо ведама што, дапамагаць трэба таму чыё палажэнне ёсьць найгоршае.

У ва ўсіх гэтакіх выпадках урад павінен быў-бы, дбаючы аб сялянстве, павіжаць падаткі, а калі ёсьць вольныя грошы дык заместа таго, каб павышаць жыцьцё ўрадоўца, якое і без таго бязумоўна лепшае, як жыцьцё селяніна, павінен-бы выдаць запамогі земляробу, (толькі разумеецца не абшарніку).

Як ужо ўсім добра ведама, дык галоўнаю прычынаю сялянскае бядноты зьяўляецца-малазямельле... Але-ж ёсьць многа і такіх здарэнняў, што селянін гаруе і ад таго, што гаспадарка аруйнаваная за вайну бяз дапамогі ня можа быць наладжана. Ясна што на гэта і трэба было-б звярнуць галоўную ўвагу.

У Польшчы пераважную большасць жыхарства складае сялянства, і вось, калі-б сялянства магло добра загаспадаравалася, дык яно-бы тагды магло-б упатрабляць шмат фабрыкатаў, а ад гэтага разьвівалася-б і пашырлася-б прамысловасць.

Пашыраная прамысловасць дала-б працу большай колькасці безработных, а большая прадукцыя адбілася-б на паніжэнне цэнаў на фабрычныя вырабы.

Добра наладжаная сялянская гаспадарка дала-б большы прыбытак гаспадару. А калі-б у сялянстве было больш земляробскіх прадуктаў, дык было-б іх больш у прадажы: з гэтага была-б карысць усім. Былі-б танейшыя прадукты, а гэта карысць таму хто іх купіла—

Гэтакую прапанову трэба каб падпісалі 15 паслоў. Але-ж у старым складзе Сойму было беларускіх паслоў толькі 11. Ясна, што беларускіх паслоў павінен нехта падтрымаць і даць некалькі сваіх подпісаў. Паляк гэтага ня зробіць. Дапамагалі ў гэтакіх выпадках паслы нацыянальных меншасцяў.

А яшчэ, і вось які прыклад!.. Дапусьцім, што трэба беларускім паслом падаць пасьпешную прапанову, якую трэба, каб падпісала 45 паслоў. Разумеецца, што без дапамогі іншых паслоў самыя беларускія паслы не маглі-б і гэтага зрабіць.

Так што баянсууючы справу выбарнага блёку відзім, што ён неабходны, як з боку тэхнічнага, так і з боку практычнае працы ў Сойме.

Вось чаму ніякія пагрозы, нікога не запужалі і ніякія заігрываньні ў аб'яцанкі нікога не зацікавілі. Рэальная неабходнасць усё перамагла, а дзеля гэтага: Няхай агульны выбарны блёк нацыянальных меншасцяў пры наступных выбарах пажне добрыя рэзультаты!

Скарга.

# 3 жыцця Польшчы.

## Польшча глумачыцца.

28 лістападу польскі ўрад выслаў ноту ўсім дзяржавам з каторымі яна мае дыпламатычныя зносіны. У сваёй ноце Польшча заяўляе, што ня мае ніякіх замаў пагражаючых незалежнасці і тэрыторыяльнай цэласці літоўскай рэспублікі. Адзіным жаданнем Польшчы ёсць тое, каб завязаць з літоўскім урадам найболей мірных нармальных адносін аў суседніх.

урадоўцы і работнікі. Можна было-б вывозіць болей земляробскіх прадуктаў за граніцу. Ад гэтага было-б карысней і наагул дзяржаве. Бо тады дзяржава мела-б замежны гандаль без убытку (аб гэтым мы ўжо пісалі).

Чаму-ж гэта так здараецца, што ўрад прыходзячы з дапамогаю ўрадоўцам забываецца аб сялянстве? А таму, што ўрадоўцы з'арганізаваны ў свой саюз і заўсёды супольнымі сіламі дамагаюцца ад ураду палешанья свайго жыцця. Сялянства-ж хоць і мае адпаведныя арганізацыі але-ж не бярэ ў іх масавага ўдзелу. А дзеля гэтага, будучы запраўды сілаю фактычна не праяўляе яе. Кіруючыя-ж сферы ня маюць здольнасці, самі без вацкіску з боку, уясніць сутнасць справы.

У гэтай плошчы павінна-бы выглядаць справа ў тым сялянстве, якое мае сваю нацыянальную дзяржаву. Дзякуючы-ж таму, што Беларускі Народ ня мае сваёй нацыянальнай улады, дык беларуская сялянская арганізацыя мае зусім іншыя, больш шырокія, заданні. Бароначы сваё сацыяльнае палажэнне, беларускае сялянства мусіць змагацца і за свае нацыянальныя ідэалы. А дзеля таго, што гэтыя ідэалы ня здзейснены, беларускае сялянства вельмі многа церпіць. А чаму? Таму, што возем для прыкладу селяніна—Паляка і Беларуса. Што-ж мы ўбачым? Мы ўбачым, што польскі ўрад насадзіў некалькі тысячаў асаднікаў і каланістых на нашых землях, даючы кожнаму запамогу для загаспадаравання. Вось чаму беларускае сялянства павінна зразумець трагедыю свайго палажэння і масава гарнуцца да сваіх сялянскіх арганізацый (у даным выпадку да Беларускага Сялянскага Саюзу). Гэта будзе карысным перадусім дзеля таго, што калі польскі ўрад будзе ведаць, што арганізацыя масавая, дык будзе лепей лічыцца з арганізацыяй і заўсёды хутчэй пойдзе на ўступкі карысныя нашаму сялянству. А дзеля таго, што беларускае сялянства зьяўляе сабою 90 проц. Беларускага Народу, дык будучы арганізаваным, яно зможа лягчэй дабіцца напавы і ў іншых галінах жыцця. А калі так, дык з часам магло-б узяцца з паспехам за рэалізацыю і здзейсненне сваіх нацыянальных ідэалаў і дасягнула-б да сваіх метаў.

Сённяшняю ўвагу нашага вока, якое глядзела па сьвеце заняла вышэй абгавораная

## Новы паштова-тэлеграфны тарыф.

Ад 1 сьнежня ў Польшчы ўведзены новы паштовы і телеграфны тарыфы:

Звычайнае пісьмо ў межах Польшчы (вагаю да 20 грамаў) аплачваецца 25 грашамі, паштовая картка (аткрытка) — 15 грошаў, заказнае пісьмо даражэй на 40 грошаў, друкі (да 25 грамаў вагі) — 5 грошаў, за адно слова тэлеграмы — 15 грошаў.

Звычайнае пісьмо за граніцу аплачваецца 50 грашамі (ў Венгрыю, Аўстрыю, Чэхаславакію і Румынію — 40 грошаў), паштовая картка —

справа. Аднак-жа нельга на гэтым кончыць... Хочацца адразу пераскочыць далёка — далёка дае месціцца „жоўтая небяспека“, хочацца пагаварыць яшчэ сёння аб Кітаі. Бяручы агулам справу, дык там у Кітаі нічога не перамянілася. Кітайцы самі паміж сабою так дзяруцца, што толькі пер'е ляціць, але-ж у гэтым, уся важкасць у тым, што ніякага ня толькі канца, але-ж і ладу няма. Нават трудна, ды і немагчыма, разабрацца хто каго ды як б'е. Дзеля таго што ў Кітаі стварыўся такі нялад, што немагчыма ў ім што колечы зраумець, дык на'т ужо і пішучь аб ім мала. Калі-ж мы ізноў паднялі гэтую справу, дык толькі дзеля таго, што нашоўся адзін чалавек, які даў (трафікуюці не) характарыстыку сучаснага палажэння у Кітаі. Чалавекам тым ёсць польскі паўнамоцны дэлегат.

Пан дэлегат, паміж іншым сказаў, што ўвесь Кітай вельмі многа ўцярапеў і цярыць з прычыны хатняе вайны. Вайна спарадзіла маральны ўпадок і наагул дрэнна адбілася на кітайскія грамадскія звычэй. Аднак-жа ў гэтым хаосе (няладзе) даецца заўважыць і такія праявы, якія параджаюць добрыя надзеі якімі азьўляюцца ўзрост кітайскага патрыятызму (любасць да сваёй дзяржавы, народу і наагул да ўсяго роднага), нацыянальнае пачуццё, якога дагэтуль Кітайцы ня мелі. (Гэта значыць, што Кітайцы пачынаюць разумець, што яны ня хто іншы, а Кітайцы. Бо і ў іх таксама як і ў нас да гэтага часу мала хто знаў хто ён). Трэба мець пэўнасць, — кажа пан дэлегат, — што сучаснае палажэнне ў Кітаі ёсць пераходным этапам — гэта ня ёсць выраджэнне (упадок), а наадварот — аздаруленьне дзяржавы.

„Ці доўга працягнецца няладнасць у Кітаі — цяжка дагадацца, аднак-жа ёсць праявы якія гавораць аб адраджэнні Кітайскага народу“, гэтак закончвае свой адказ п. дэлегат па адным пытанні.

Калі ў тым, здавалася-б пекле, якое пануе цяпер у Кітаі, людзі, зусім безстароння, відзяць добрыя праявы, калі кітайскае няшчасце стварае шчасце, дык гэта самае і нам дае надзею, што і мы, таксама церпім нягоды і гора, толькі для лепшае будучыны. А гэта воль, асабліва хацелася і падчыркнуць канчаючы сённяшні агляд.

Зыркні.

30 грошаў (у Венгрыю, Аўстрыю, Чэхаславакію і Румынію — 25 грошаў), заказнае пісьмо даражэй на 50 грошаў.

## Кампрэмітацыя Карфантага.

28 лістападу закончыўся Маршалкаўскі Суд над паслом у Соім Карфантам — прадстаўніком і абаронцам капіталістычнае палітыкі ў Польшчы. Суд, каторы цягнуўся нешта каля 10 дзён, прызнаў, што:

Карфанты атрымліваў ад капіталістаў і прамыслоўцаў Горнага Шлёнска вялікія субсыды (дапамогі) на газету „Rzeczpospolita“, што недастойна пасла і публіцысты.

Карфанты, як старшыня Надзорчай Рады Шлёнскага Банку, паступаў нязгодна з правіламі права і добрымі звычаямі.

## Графная ўвага.

Польская газета „Robotnik“ піша, што Акружны суд у Влацлаўку ў адзін і той-жа дзень, у адным і тым-жа складзе судзьдзяў асудзіў: абшарніка Ківэрскага на 1 1/2 года крэпасці, а хлапца Вянхоўскага на 1 год цяжкага вастрогу.

Абшарнік Ківэрскі ў абароне свайго гонару застрэліў 17 гадовага хлапца, а хлапец Вянхоўскі хацеў укарыць з кішані купца 50 зл.

Гэта, ужо ня трэба лепей, паказвае чые суды ў Польшчы і для каго яны існуюць, робіць гэтакую ўвагу „Работнік“.

# Што дзеецца ў сьвеце?

## Польскія бандыты ўва Францыі.

27 лістападу захончыўся 2-тыднёвы судовы працэс шайкі польскіх бандытаў, якія ў працягу некалькі гадоў тэрарызавалі французскіх жыхараў у паўночных дэпартамантах (ваяводствах) Францыі. З ліку 11 палсудных—двох заасудзілі на кару сьмерці, двоіх—на вечную катаргу, трох—па 10 гадоў катаргі, а апошніх—ад 4 да 5 гадоў вастрогу. Сябра шайкі—жанчына-полька прыгаворана на 8 гадоў вастрогу.

## Амерыканская пазычка Саветам.

Ад амерыканскай фірмы Фернуара савецкі ўрад атрымаў крэдыт—40 мільёнаў даляраў на адбудову мэталургічнага заводу ў Данецкім басэйне. Са свайго боку савецкі ўрад дае на гэтую мэту 50 мільёнаў рублёў. За атрыманы крэдыт Саветы даюць амерыканцам канцэсію ў Крывым Рогу і Данецкім Акрузе.

*СЯЛЯНЕ! Присылайце падпіску, падахвочвайце другіх прысылаць грошы і памырайце „Сялянскую Ніву!“*

ЯКУБ КОЛАС.

20)

# Сымон Музыка.

## Поэма.

(Працяг).

Уміраў дуб, верх быў голы,  
Тоўсты комель яго—кволы,  
Шум лістоў яго заціх,  
І была на ім галінка,  
Маладзенькая дзяцінка,  
На галінцы—жалудок.  
—Я, сыночку, уміраю,  
Я ў табе надзеі маю:  
Падтрымай наш род, сынокі!  
Ты—мая адна надзея.—  
Сына песьціць дуб і грэе,  
Сок апошні аддае.  
На сухіх галінках дуба  
Вольнай пташцы сесці любя,  
Пташка песьні там пяе.  
Раз паны там палявалі  
І пад дубам балявалі,  
Справы робячы свае.  
Ох, ліха-ж ты, сіла ўража!  
Хтось з іх жолуд той заўважыў.  
— Ну, ці знойдзецца стралец,  
Хто галінку зьніжа куляй?—  
Для іх забавкі і гулі,  
А дуб чые свой канец.  
Вось адзін з іх абабраўся,  
Стрэліў—дуб той захістаўся,  
Чуць заслаўшыся дымком.  
Куля роўна паляцела  
І зрабіла злое дзела—  
Зьбіла гольку з жалудком!  
І галінка ў рэчку ўпала,  
І вада яе пагнала

Разам з дубавым сыном.  
Плача голька, жолуд ные;  
Бераг рэчкі жалыба крые;  
А тым плачам чужаніцы  
Забавляліся, дурніцы,  
Спрытнасьць хвалячы сваю.  
Эх, заплача паляўнічы:  
Стрэліў ён не па той дзічы—  
Жолуд вырасьце ў гаю...  
Бура ўсходзіцца завая,  
Згіне гэта пыха,  
Бо хто зло, няпраўду сее,  
Пажынае ліха“.

„Ой, вяліка воля княжа:  
Тое сьвята, што князь скажа.  
Князь магутны, асьвячоны,  
Скарбы ў князя нязьлічоны;  
Аднаго-ж і князь ня можа,  
Хоць казаць пра то нягожа:  
Князь ня мае волі-ўлады  
Вольнай думцы даць парады.  
Думка ходзіць, дзе захоча:  
Ад зямлі да зор і сонца  
Няма думкам забаронцы.  
Думка праўду кажа ў вочы  
І вялікім і малому—  
Гора будзе твайму дому!

Сьвежы, іншы вецер вее,  
Хоць ён вее ціха.  
А хто зло-няпраўду сее,  
Той зжынае ліха“.

## II

Беглі дні, міналі леты,  
Так прашло тут тры гады...  
Эх, музыка, малады!  
Не дасяг ты свае мэты.  
Жыў Сымонка тут надзеяй,

І так марыў ён аб тым,  
Што панове-дабрадзеі  
Ласку будучь мець над ім  
І навучаць чытаць кнігі,  
Ноты тыя разбіраць,  
Сам-бы ноты стаў складаць,—  
Граў-бы ён ня горш Галыгі.  
Ён аб гэтым думаў многа,  
З дзедом радзіўся ня раз,  
Ды, вядома, у старога  
Быў старэцкі і адказ:  
— Кінь ты, хлопца, абяцалды!  
Лепей плюнь на іх, эгэ-ж!  
Кнігі розум сушаць, падлы:  
У сухоты ты ўпадзеш.  
Знаў я кніжніка такога,  
Што ўсё ведаць-знаць хацеў,  
Начытаўся гэтак многа,  
Што ў скурац ён ссох, нябога.  
І што-ж думаў?—звар'яцеў!...  
Дый вучыць цябе хто стане?...  
Дзе ты бачыў! ты мужык,  
Трэба выламаць язык,  
Тваю-ж мову апаганяць,  
Хай зямля іх тут апране!—  
Дзед старога ўжо закалу,  
Зразумець ня можа дзед  
Прагавітага запалу  
Пасягнуць навукі сьвет.  
І надумаўся хлапчына  
Да Галыгі завітаць,  
Хоць ён жорсткі, як дубіна,  
І станюўка ўжо прыстаць,  
Каб вучыў яго чытаць,  
Хоць у тыдзень, ну, хвіліну.  
Вось, набраўшыся адвагі,  
Ён ідзе туды цішком,  
А Галыга да сярмягі  
Зварацаецца сямашком:  
— Ну, што скажа, пан музыка,  
Саматужны мой Шопэн?

— Просьба, пане, і вяліка...  
— Што, пакрыўдзіў стары „тэн“?  
— Не: прышоў прасіць васпана  
Паказаць навуку мне:  
Без навукі жыць пагана;  
Яе сьню, панок, у сьне—  
Так хачу я знаць навуку,  
За яе-б аддаў жыццё...  
Хоць-бы першае знацьцё.—  
І цалуе пана ў руку.  
— Пакажы мне, панок, ноты,  
Растлумач мне, як і што;  
А за панскія турботы  
Хай жыць пан гадоў сто.  
— Сто гадоў!... ня кепска плата.  
Што-ж, расьпіску дай ад Бога;  
Сто гадоў—яму нічога:  
У яго гадоў багата...  
Справа добрая—навука.  
Славу, хлеб яна дае...  
Але, хлопца, дзе парука,  
Што ня згінеш праз яе?  
Ты разумен без навукі:  
Помніш, князю што казаў?  
Ты-б язык свой прытрымаў—  
За такія, браце, штукі  
У мех садзяць, каб ты знаў!  
Вось затым сама прырода  
Вас пускае сьлепаком,  
Каб з вас менша была шкода.  
Раз мужык—будзь мужыком,  
Маеш хлеб і—жуй цішком,  
Будзь даволён свайой доляй.—  
Што-ж з ім гутарыць тут болей?  
Сорам хлопцу—так аплыван  
У жаданьнях, у імкненьнях!  
Як-жа так, каб у праменьнях  
Ды зьнявагі бруд быў схован?  
Не: праменьні чысты самі,  
Струны чысты, дух што будзяць,  
Але людзі і іх брудзяць.

# НАВІНЫ.

— **Лекцыі ў Беларускім Студэнскім Саюзе.** У нядзелю 4 снежня г. г. у Беларускім Студэнскім Саюзе (вул. сьв. Ганны № 2) адбудзіцца лекцыя студ. М. Шавяляккі на тэму: „Праблемы русыфікацыі ў Польшчы і ў Расеі“. Пачатак а 6-ай гадз. увечары. Трэба зазначыць, што новавыбраны ўрад Саюзу пастанавіў сыстэматычна, што тыдзень, ладзіць падобныя лекцыі з дыскусіямі. Гэты крок трэба з прыемнасцю прывітаць.

— **Справа прыняцця беларускіх матурыстаў у віленскі Універсітэт.** Старанні ў справе прыняцця беларускіх матурыстаў у польскі Універсітэт вядуцца ўжо даўно, але да гэтага часу не даволі ніякіх вынікаў. Гэтай-жа восені беларускія матурысты падалі да Міністра Рэлігійных Вываньняў і Публічнае Асьветы ў гэтай справе заяву і цяпер, як даведываемся, Міністэрства адклікнулася на гэтую справу праслала ў віленскі Універсітэт адпаведныя паперы, у выніку чаго беларускія матурысты могуць паступіць на некаторыя факультэты віленскага Універсітэту ў характары вольных слухачоў. Дзяк беларускія матурысты павінны паклапаціцца ў гэтай справе і пакласьці ўсе старанні каб скарыстаць з гэтае магчымасці.

— **Дзікі паступак.** Як ужо ведама, нядаўна, студэнт права віленскага Універсітэту Каралькевіч быў зноўлены пішучы на беларускіх абвестках у Універсітэце слова „zdrajcy“ і справа гэтая была пададзена для вырашэньня ў Рэктарат. На днях п. Рэктар заявіў Беларускаму Студэнскаму Саюзу, што справа Каралькевіча скіраваная ў калежэнскі суд. Цікава, як калежэнскі суд паглядзіць на гэтую справу, аднак мусім ад сябе зазначыць, што гэта факт даволі прыкры для Беларусаў, а тым больш для Палякаў, асабліва для Акадэміцкага Сэнату, бо паступкі Каралькевіча сьведчаць аб яго дзікім шавінізме і маральнай нізкасці, што бязсумліўна ўплывае на апінію ўсяго Універсітэту.

— **Вышла 9-ая кніжка „Сахі“** — месячніка сельскай гаспадаркі. Зьмест яе наступны: Шкоднасьць спасаваньня руні. Як я атрымаў у год два ўраджаі. Каза — кароўка бедняка. Як кармаць кароў (канчатка). Як з саломы зрабіць добры корм. Золы, колікі („чэмер“, „мышкі“). Абманы гандляроў коньмі. Парады агранома. Сельска-гаспадарчая хроніка. Біржа.

— **Сэнатар Касперовіч** 25 лістападу г. г. ў Варшаве рабіў даклад, з якога мы даведаліся, што на „Крэсах“ у часе вайны было разбурана 968,488 будынкаў. Да гэтага часу яшчэ не адбудована 390,000. Больш за 30,000 жыхараў да гэтага часу жыве ў землянках.

Польскі Урад добра ведае аб гэтым, але не звяртае ўвагі на „Крэсы“, бо на іх жывуць „камунізуючыя беларусы“.

## Аб сьвянцянскай канфэрэнцыі Беларускага Сялянскага Саюзу.

Як ужо ведама, 27-га лістападу г. г. у Сьвіры, Сьвянцянскага павету адбылася павятовая канфэрэнцыя Беларускага Сялянскага Саюзу.

На канфэрэнцыі было прысутных 51 прадстаўнікаў ад сялянства Сьвянцянскага павету. Канфэрэнцыю адкрыў сябра Цэнтральнага Камітэту гр. Куціцкі, які прывітаўшы прадстаўнікоў сьвянцянскага сялянства, запрапанаваў выбраць прэзыдыум канфэрэнцыі.

На старшыню прэзыдыуму канфэрэнцыі выбралі гр. Я. Карэцкага і на сэкратара гр. Ф. Ерафеева.

Старшыня прэзыдыуму гр. Я. Карэцкі распачынаючы працу канфэрэнцыі абвясціў наступны парадак дня:

1. Доклад гр. Куціцкага аб працы і тактыцы Беларускага Сялянскага Саюзу.
- 2) Выбары павятовага Камітэту і
- 3) Арганізацыйныя справы.

У сваім дакладзе гр. Куціцкі перадусім ахарактарызаваў працу Беларускага Пасольскага Клубу ў польскім Сейме. Пры гэтым адзначыў, што ўсе імкненьні Беларускага Пасольскага Клубу на здаваленьне патрэбаў Беларускага Народу разбіваліся аб упорчывае нежаданьне польскага ўраду пайсьці на спатканьне законным вымаганьням прадстаўнікоў Беларускага Народу. Пераканаўшыся ў тым, што польскі ўрад, у лепшым выпадку, абмяжоўваецца толькі абцяжканьнямі, якіх ніколі ня думаў рэалізаваць у жыцьцёвую запраўднасьць, частка беларускіх паслоў зьвярнулася да народу з заклікам да арганізаванай абароны сваіх правоў. А дзеля таго, што пераважная большасьць Беларускага народу становіць сялянства, якое абсалютна неарганізаванае, дык ясна стала, што неабходна было стварыць клясавую сялянскую арганізацыю, якая-бы і стала на абарону інтарэсаў сялянства. У межах гэтага і быў заснаваны Беларускі Сялянскі Саюз.

У далейшым сваім дакладзе гр. Куціцкі затрымаўся на самых важных пунктах праграмы: на зямельным і работніцкім пытаньні. Пры гэтым адзначыўшы, што згодна праграмы Саюзу ўся зямля павінна перайсьці бяз выкупу і выплаты ў рукі тых, хто на ёй фактычна працуе і ўказаў, што найбольш адпаведным парадкам земляўпарадкаваньня зьяўляецца працоўная норма і зямлякарыстаньня хутарская гаспадарка, якая найбольш адпаведная імкненьням нашага сялянства.

Адносна работніцкага пытаньня Беларускага Сялянскага Саюзу лічыць, падтрымоўваючы, работнікаў у іх змаганьні за іх правы, што гэтыя дзеве клясы (сяляне і работнікі) павінны ісьці рука-аб-руку і дружна супольнымі высілкамі барацьба інтарэсы кожнага з іх.

На заканчэньне гр. Куціцкі адзначыў, што ад самага народу залежыць, ці быць яму вечным нявольнікам, які спадзяецца, што нехта і нешта для яго дасць, ці то прызнаўшы ўсябе сілу і, ідучы шляхам арганізацыі гэтай сілы, павясыці энэргічнае змаганьне за здзейсьненьне нацыянальных ідэалаў беларускіх працоўных масаў. Заклікаючы сялянства аб'яднацца пад сьцягам Беларускага Сялянскага Саюзу гр. Куціцкі адзначыў, што толькі супольнымі высілкамі ўсяго сялянства, яно можа вывесці сябе з сучаснага цяжкага палажэньня і прабіць сабе дарогу да сьветлай будучыны.

Пасьля адбыліся выбары павятовага камітэту (склад якога ўжо вызначаны ў папярэднім нумары газеты) і абгавораны цэлы рад арганізацыйных пытаньняў.

Канфэрэнцыя прызнала праграму і тактыку Беларускага Сялянскага Саюзу зусім адпаведнай інтарэсам сялянства. Старшыня канфэрэнцыі гр. Карэцкі ад імя прысутных выказаў падаўку Цэнтральнаму Камітэту Беларускага Сялянскага Саюзу і пажаданьне далейшага пасьпеху ў яго працы.

Сябра.

*Сяляне! Арганізуйцеся, у арганізацыі — сіла!*

## Гаспадарскі аддзел.

Гутарка пра гадоўлю курэй.

Цяпер, калі купцы ня ўпіраюцца плаціць па 2—2½ золотых за дзесятак яек—ня шкодзіла-б нам больш зьвярнуць увагі на гадоўлю курэй.

Не такі ўжо вялікі наклад і клопат з курынай гаспадаркай, як гэта можа здавацца. Трэба нам перастаць глядзець на курыную гаспадарку, як на бабскую пацеху і ня лічыць курыцу за шкоду, якая ўмее толькі псаваць нашы лехі і пасевы. Разумна пастаўленая птушыная гаспадарка можа даць гаспадарцы кожны раз сьвежую залатоўку і павялічыць бюджэт гаспадаркі.

У гэтым нарысе мы ня будзем раіць нашым чытачом ганяцца канешна за заграничнымі гатункамі курэй. Гаспадары, якія спецыяльна заняліся птушачтвам, даўно пераканаліся, што мясцовыя пароды кожнае жывёлы, як прывыкшыя да нашага клімату і іншых умоў, лепш за ўсё надаюцца для гадоўлі ў нас і заўсёды даюць лепшы даход.

Асьцерагацца толькі трэба аднаго: гадуючы курэй, як і іншых жывёл, ніколі ня трэба пущаць, на расплод з аднаго гнязда, ці ад адных бацькоў (як самоў, так і саміц), бо патомства блізкае паміж сабою па крыві будзе хутка вырэджацца і драбнець.

Гэта—закон прыроды, які важны ня толькі для жывёлы, але і для чалавека.

Топчудь іх у грязь нагами.  
Горка стала тут Сымону:  
Не-ж ён будзе век сьляпым  
І ня будзе век разгону  
Гэтым марам дарагім?  
„А дзе праўда, браце мілы?  
Справядлівасьць тая дзе?  
Хто ў пагардзе да магіль  
Лёс мужычы наш вядзе?  
І чыя рука ліхая,  
Чый-жа гэта жорсткі суд  
Мне каменнем высцілае  
Жыцьця гэты цесны кут?  
І чаго я тут прыдбаю?—  
Разважаў цяпер Сымон—  
Права людзкасьці ня маю:  
У твар сунулі ражон!  
Дык чаго-ж я марна трачу  
Між чужыццаў дні свае,  
Сьветлай волечкі ня бачу?  
Песьні вольныя мае!  
Эх, пара нам у дарогу!  
Зачакаўся ты, мой кій.  
Сэрца б'е сваю трывогу.  
Вецер, голасна завый!  
Бо хачу я ў сьпевах бурны  
Аднавіцца і аджыць  
І дажджом грымотнай хмуры  
Замку фуз і бруд абмыць.  
Волі, волі і прастору!  
Прэч граніцы!  
Ёсьць жывыя там крыніцы,  
Зьяюць зоры,  
Бліскавіцы.  
Гэй, у гору!“

Поле шырокае, роднае поле  
І збожайка шаты,  
Прастор мнагадумны,  
Разумны!  
Хай-жа спаткае нас шчырая воля,

Асьветліць і хаты  
І гумны.  
Я—выгнаны сын ваш, так: я—  
бадзяга,  
Бяз ласкі, бяз долі;  
Я—колас бяз нівы  
Маўклівы.  
Хай-жа адна нас атуліць сярмяга—  
Той вецер у полі  
Шумлівы.  
Эх, лес цёмнакудры, мілы мой лесе,  
І думныя дрэвы,  
Зялёныя шаты,  
Мой брат ты!  
Там лісьцейка дуба высака ўверсе  
Выконвае сьпевы  
Заўзята.  
Там весела-вольна, ціш там лунае...  
Краіна другая,  
І фальшы няма там.  
Як з братам,  
Гутарыць краска з табю лясная  
І ты, дарагая,  
Была там.  
Сонейка ты маё, радасьць мая ты?  
Дзе ты цяпер? дзе ты?  
Ты дух мой будзіла,  
Жывіла...  
Не: ня міну, ня міну твае хаты,  
Хоць можа мяне ты  
Забыла.  
А тут... павуцьцё пана-магната,  
Панурны сьцены  
І валы-акопы,  
Затоны.  
Многа ахвар тут, эх, як багата!  
Ламалі рамены  
Тут хлопцы.  
Ткаў прагавіты павук сваё сеці,  
І вязьлі ў іх мухі  
І мошкі малыя,

Сьляпыя.  
Але ёсьць праўда, ёсьць яна ў  
сьвеце,  
Ёсьць страшныя рухі  
Жывыя!  
З кожным днём мацней штось  
гнала  
Хлопча дальш ад гэтых сьцен,  
І душа яго жадала  
Новых зьяў і новых зьмен.  
— Эгэ-ж, хлопца: ішы рады  
Панству ў замку сдугаваць  
І цярпець, знасціць іх зрады,  
Толькі-б панскі стол лізаць.—  
Адзін быў тут дзед Даніла,  
З кім Сымонка сябраваў.  
Адзінота іх радзіла,  
Голас волі іх злучаў.  
Дзед любіў балот разлогі,  
Глуш лясоў, дзе ён узрос,  
Дзе хадзілі яго ногі  
Летнім часам і ў мароз.  
— Хоць-бы раз яшчэ, здаецца,  
На Палесьсе мне зірнуць:  
Так душа туды і рвецца—  
Пушчы роднай сьнеў пачуць.  
Недалёк мой час зьмярканьня,  
Там-жа ўвесь мой род ляжыць,  
І адно маё жаданьне—  
Там навекі сапачыць.—  
Жыцьцё ў замку йшло бяз  
зьмены.  
Раз заведзены там лад  
Не парушваўся, бы й сьцены,—  
Цьвёрды чыйся быў загад.  
Ды на сьвеце ўсіх здарэньняў  
Не прадбачыць і мудрэц,  
А прыходзіць разбураць;  
Дзе пачатак, дзе канец,  
Дзе іх схованы прычыны—

Ня ўсім сьцяміць і згадаць,  
Але грозныя навіны  
Сталі змак засмучаць.  
Князю ліха налучылася:  
Князь забіт бы неўзнарок,  
Чыясь куля памылілася  
І прабіла яму бок.  
Страх у замку заснаваўся,  
Змоўк там шум, вясёлы жарт,  
І над вежамі падняўся  
Чорны ўвесь, як ноч, штандарт.  
— Вось што, хлопца, гук сякеры,  
Што мы чулі, азначаў:  
Для няпчасьця ў замак дзьверы  
Хтось уночы прасякаў...  
Ну, цяпер разруха пойдзе,  
Эгэ-ж, так: адна бяда  
Спадарожных сабе нойдзе,  
І ў капальні цэлай войдзе  
З ёю бед тут чарада.  
Мы-ж цяпер з табю-мошкі,  
Няпрыметныя для воч:  
Можам сьмела ў пуць-дарожку  
З замку выбрацца мы ўпроч.—  
Ноч у замку. Варам дыша,  
Парнасьць вее ад зямлі,  
І паблісківае-пыша  
Хмара цёмная ўдалі;  
Віхар вогненны гуляе  
І рве мрок узлётам крыл,  
І гарыць і палыхае  
За лясамі небасхіл.  
(Далей будзе.)

Жадаючы паправіць сваіх курэй, трэба купляць на вёсцы ад далейшых суседзяў пёўняў, выбіраючы іх найвялікшых (але ня грубых) і найпрыгажэйшых.

З заграічных парад курэй найлепш нясуцца італьянскія і гамбургскія. Першыя ў год нясуць каля 180 яек, а другія—200; першыя даюць яйкі вялікія і самі важаць фунт. 5—6, а другія зносяць яйкі меншыя і самі важаць мала больш нашых курэй.

Гэтыя пароды курэй самі па сабе далікатныя і вымагаюць добрага і асобнага дагляду, што перашкаджае развіцццю іх у нас, але нашым гаспадаром завесці ў сябе мешаніну ад іх вельмі пажадана. Ад гэтае мешаніны бываюць куры і носкія і трывалыя пры нашых кліматычных і іншых умовах.

Галоўны заган нашых курачак той, што яны даюць вельмі дробныя яйкі, якія не ахвотна купляюцца купцамі, асабліва для заграіцы. Мешаніна тут згладжае гэты заган.

(канчаток будзе)

Гаспадар.

## Пісьмо ў Рэдакцыю

Беларускі Пасольскі Клюб, канчаючы сваю саймовую працу, атрымаў ліст ад свайго калегі пасла Барана, які просіць змясціць у „Сялянскай Нівы“.

У Беларускі Пасольскі Клюб.

Прасядзеўшы 3 гады і 7 месяцаў у турме і будучы звольнены, я да гэтага часу ня прыступаў ні да партыі, ні да палітычнае працы.

## Весткі з Краю.

Скандальны канец пэпэсаўскіх гастралёраў.

(Нясвіскі павет).

П. П. С. у Нясвіскім павете, калі не на заўсёды, дык на доўгі час згубіла свае ўплывы. Сябры гэтае партыі аказаліся ня толькі звычайнымі правакатарамі, іхаючымі ў вострыя нашых сялян, але яшчэ... звычайнымі зладзеямі.

Кіруючы павятоваю касаю хворых у Нясвіжы і яе аддзелу ў Клецку, яны доўга падраблялі розныя грашовыя паперы і квіты пакуль не „засыпаліся“. Кантрольныя ўлады гэтае грамадскае ўстановы, якую пэпэсы перавярнулі ў сваю партыйную крамку, зрабілі раптоўную рэвізію, выкрываючы вялікія грашовыя недахопы. Пэпэсы, на чале з Валеўскім (кіраўн. пав. касы хворых у Нясвіжы) і Корфам (кіраўніком аддзелу ў Клецку), звольнены з пасадаў і цягнуцца да судовае адказнасці.

Каб выйсці са свайго прыкрага палажэння пэпэсы зрабілі некалькі, па праўдзе бальшавіцкіх мітынгаў у Нясвіжы, Клецку, Сіняўцы і г. д., за што атрымалі з рук свайго партыйнага начальства высокую нагароду—чырвоны сцяг.

Але гэтыя мітынгі павялічылі агульнае незадавальненне пэпэсаўцамі. Тагды, ратуючы сваю скуру, арашыліся яны ўцякаць і куды-ж?

— „Do Sowderii“!

Аднаго адвечорка склад пэпэсаў-таварышаў з Корфа, Мінковіча і Карпенюка, пакінуўшы свой чырвоны сцяг на самаволью лёсу (яго цяпер забрала гаспадыня кватэры камітэту ППС у Клецку, бо за кватэру пэпэсы не плацілі больш за поўгода) і адправіліся пад граніцу. І вось... „komunistyczny raj“ быў гэтакім бліжнім, але... на самай граніцы польская пагранічная стража—хоп іх за каўнер, ды на стражніцу, адтуль у Нясвіж у востры і... канец кар’еры пэпэсаўскіх гастралёраў у нашым павете.

І добра! Цяпер ужо можна сьмела сказаць, што ППС згубіла свае ўплывы ня толькі сярод Беларусаў, але і сярод сваіх польскіх „towarzyszy“.

Мужычок.

Польская культура ў Паставах.

(Сьвенцяншчына).

У нас, у Паставах, ёсць, так звае, „Колла Польскае Культуры“. Пабудаваўся і „Народны Дом“ з адпаведна саляю і сцэнаю. Нажаль-жа, мы толькі можам пахваліцца будынінаю, а не працаю ў гэтым доме.

20 лістападу г. г. у „Народным Доме“ быў спектакль. Ігралі польскую штуку „Stoganak“. Ігра распачалася дэраз тры гадзіны пасля тэрміну, выстаўленага ў абвестках. Перад іграю-ж, нехта, як казалі рэдактар „Культуры“, меў поўгадзінную „аналітычную“ прамову, але ў гэтай прамове гаварыў ён і аб аўтамабілях, і аб аэралянах і аб дэмакратызме... і толькі пасля прамовы распачалася „прадстаўленне“. Ледзьве дачакаліся глядзельнікі гэтага прадстаўлення, але канца дачакацца не хапіла цярплівасьці. Ігра артыстаў да прайнасьці здэнэрвала глядзельнік ў, бо яны ня ведалі нават сваіх роляў. У ігры былі такія паўзы, што глядзельнікі сту-

будучы сябрам Беларускага Пасольскага Клубу я, дзякуючы прычынам незалежным ад мяне, ня мог у роўнай меры браць удзел у працы, бо па выхадзе з турмы лічыўся фактычна паслом, а юридычна—катаржнікам...

Цяжкі крыж за працоўны люд Беларускі нёс я ў працягу 3 гадоў і 7 мес. і зневажаны, быў звольнены з турмы без праў грамадзянства.

Змушаны забраць голас і публічна прынясці падзяку Клубу за тую матэрыяльную дапамогу падчас адбывання кары, якую мне даваў Клюб, бо пры тых варунках турмных ад 1923 па 1925 г., пры адсутнасці гэтай дапамогі—я памёр-бы.

Не забіраючы голасу ў справах грамадзкіх і палітычных, я пазволю цяпер сказаць некалькі слоў што да закліку „Сял. Нівы“ аб аб’яднаньні беларускіх сілаў пад час выбараў.

Сьвярджаю, што падобны крок ёсць рацыянальны і павінен быць узяты пад увагу ўсім, каму дарагім ёсць адраджэньне многапакутнага сярмяжнага Беларускага Народу. Можна гэта аб’яднаньне дасць можнасць на будучыню стварыць штось здаровае ў беларускім жыцці і вывядзе яго з сучаснага лябярэнтэ.

Асабіста далучаюся да апэлю „Сял. Нівы“ і заклікаю іншых пайсці гэтай дарогай.

С. Баран, пасол Союму.

Варшава, 25.XI. 1927 г.

Р. С. Усім калегам па Клубу жадаю шчасця і няхай не памінаюць мяне ліхам, а сваіх выбаршчыкаў прашу выбачэння, калі ў сваёй працы кароткай—мо’я добра бараніў іх інтарэсы.

С. Баран.

калі нагамі, каб скарэй выходзіла патрэбная асоба („артыст“) на сцэну. На сцэне-ж „артысты“ перарывалі сваю размову выклікамі „цішэй“, скіраванымі да суфлёра, які ўжо надта стараўся суфлёраваць. Па аканчэньні спектаклю многія з глядзельнікаў пыталіся адзін у другога, ці зразумеў што хоць трохі... Адным словам, паказалі нам польскі культурны... балаган.

Пры гэтым доме ёсць і бібліятэка-чытальня, але мусіць для „сваіх“ панкоў і дэфэнзў-шчыкаў, бо ніводнай беларускай кніжкі і газэты ў гэтай бібліятэцы няма.

Добра было-б каб нашы паважаныя рэдакцыі часопісяў „Сялянская Ніва“ і „Bielaruskaja Krupica“ прысылалі свае газэткі ў пастаўскі „Dom Ludowy“.

Прысутны Сусед.

Ня гэтак робіце паны радныя!

Ужо пісалася калісьці, як здрадзіла гмінная рада м. Сяльда сваіх выбаршчыкаў—сялян, як ашукала іх надзеі. Прывяду лішні факт гэтае здрады.

Нядаўна ў Варшаве адбудзецца зезд прадстаўнікоў з кожнае гміны. Кожны прадстаўнік павінен на гэтым зьездзе зрабіць даклад аб патрэбах і балячках сваёй гміны.

Вось-жа, на гэты зезд гмінная Сялецкая рада выбрала... п. Чахоўскага, уласніка маёнтку—і гэты панок мае прадстаўляць сабою цэлую гміну!

Што далей, то гарэй, паны радныя. Бо й.

Тыгравы пастарунак.

(м. Гэрманавічы, Дзісьненскага павету).

14 лістападу Гэрманавіцкая паліцыя паклікала ў пастарунак двух хлапцоў—братоў з вёскі Мікіцёнак для збаданьня ў справе „нарушэньня супакою на польскім спектаклю 6 лістапада г. г.“. Баданьне было звычайнае: хлапцоў скулі, прывязалі да сьцяны і білі... Але вынікі дык вось якія. Аднаму брату ад „баданьня“ вышла вока з вачадола, а другому—вышлі кішкі праз прабітую на „баданьні“ пляву...

Хоць гэтая справа пашла да пракурора, але паліцыя кажа: „Z tego nic nie będzie“.

Нічога дзіўнага, што „nic nie będzie“, мы ўжо добра пераканаліся.

Я. Закінуты.

Перавыбары гміннае рады.

(Ланьская гміна, Нясвіскага пав.).

З прычыны скасаваньня Лесунаўскае гміны і далучэньня яе тэрыторыі да суседніх гмінаў, між іншым і да Ланьскае, 4-га лістападу адбыліся перавыбары Ланьскае гміннае рады. На выбары зьявілася 87 кандыдатаў. 13 кандыдатаў, пераважна з сялян—бўларусаў, зусім не зьявіліся, а вось асаднікі і шляхта, якая лічыць сябе палякамі, дык як адзін былі на выбарах, выстаўлена аж 10 сьпіскаў: 8—сялянскіх, 1—асадніцкі і 1—шляхецкі. З сялянскія сьпіскі зусім праваліліся, 3 сьпіскі правялі па 3 радных, адзін (пяты) 4 радных, а сьпісак выстаўлены арганізатарам Булгаём з вёскі Кіжаўшчыны правёў перад гэтым ужо выбраным, вайта Ліневіча. Асаднікі і шляхта правялі па аднаму раднаму. Гэтакім парадкам склад цяперашніх радных аказаўся бадай такім, які быў першы, выбраны 19-га чэрвеня. У першым складзе ня было аніводнага асадніка, а цяпер пралежылі.

Зорка.

## Усятына.

Салодкія мары...

Рыжская расейская газэта „Сегодня“ у № 264 за 23 лістападу г. г. падае „рэзалюцыю расейскіх нафтапрамыслоўцаў“, якія адбылі паседжаньне ў Парыжы пад маршалкоўствам былага вялікага капіталістага Ліанозава.

Між гэтымі рэзалюцыямі цікавы наступныя: 1) Рапуча пратэставаць проці ўмкненьня асобных фінансавых і прамысловых групаў Эўропы і Амэрыкі, а такжа некаторых іх урадавых установаў легалізаваць куплю ў Радаў нашае нафты (курсы ў наш).

2) Фармальна заявіць і аб’явіць у прэсе, што мы захоўваем за сабою права шукаць у будучыне як простых, так і субочных стратаў з тых, хто купляе ці будзе купляць абрабаваную ў нас нашу нафту і яе прадукты.

Ужо дзесяць гадоў прайшло, а ня могуць гэтыя „нафтапрамыслоўцы“ забыцца аб тым, як добра жылося ім, калі іхняю была ўся нафта ў Расеі. Дзесяць гадоў жывуць салодкімі марамі!..

## Куток сьмеху.

Новая машына.

Сабраўшыся на вачоркі сяляне гаманілі аб розных выпадках з свайго жыцця.

— Я чуў, — кажа Сьцяпан — што Янук да хіраманта ездзіў.... Янук, гэі Янук! Як-жа там твой хірамант?

— Хірамант?

— Але!

— Казаў ён, што нехта выдумаў такую машыну каторая да—чыста вымеце з бюраў ужэндаў усіх дармаедаў—адказаў Янка.—Ах, як-жа гэта будзе добра, — раптам загаманілі ўсе сяляне.

Янка Закінуты.

У чатырох не паднімуць.

Пры вельмі тоўстай бэльцы стаіць чатырох малайцоў і ківаюць галавамі.

— Што за бяда ў вас? — пытае праходзіўшы сялянін.

— Бяда, дзядзька — адказвае адзін з малайцоў ня можа бэлькі падняць.

— Ня ўжо? — дзівіцца сялянін.

— Надта цяжкая. Кожны з нас пробаваў і ня мог падняць.

— І ў чатырох паднімалі?

— Чатырох? На што? Кожнаму і бяз гэтага ведама ўжо, што цяжкая — адказаў маладзец.

Я. Закінуты.

Баба і шляхцянка (жарт).

Гразь на рынку перайшоўшы,

Баба ногі абтрахала

І, прыпадкам, не’к шляхцянцы

На падол капляй папала.

„Ах ты, хамаўка праклятая!“

Тая лае так кабету:

„Мне спаскудзіла спадніцу,

Каб ня бачыла ты сьвету!“

„Дарма лаешся, паненка“,

Баба кажа абтрахнуўшысь:

„Бач, балета, гразь на рынку...

Бабы-ж ходзяць падаткнуўшысь“.

„Не магу я падтыкацца“.

Ня спыняецца шляхцянка:

„Бо пад верхняю спадніцай

У мяне „ператыканка“!

Улад.-Ініцкі.

Увага!

Увага!

ВЫЙШАЎ З ДРУКУ І ПРАДАЕЦЦА  
Беларускі Ілюстраваны Календар

на 1928 год,

Выданьня Беларускага Інстытуту Гаспадаркі і Культуры.

Календар будзе вельмі багатага і рожна-роднага зместу з ілюстрацыямі (рысункамі), на 10 аркушоў друку ў прыгожай рожнакалёрнай вокладцы.

Цана календара 1 зл. 70 гр. без перасылкі.

Заказы прыймаюцца ў:

- 1) Кнігарні „Пагоня“—Вільня, Завальная 7,
- 2) Кнігарня Ст. Станкевіча—Вільня, Воцтрабамская 2.

Сяляне! Запісвайцеся у Беларускі Сялянскі Саюз!